



रायगढ़ में रोड शो के दौरान छत्तीसगढ़ के सीएम विष्णु देव साय का मंत्री ओपी चौधरी ने पुष्प माला पहनाकर स्वागत किया।

राष्ट्रीय हिन्दी दैनिक

एक्शन इंडिया

वर्ष: 08 अंक: 347 पृष्ठ: 12

RNI : HARHIN/2016/68417

actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड



फास्ट न्यूज

हिप्र: सभी लोकसभा सीटों पर जीत हासिल करेगी कांग्रेस: राजीव

नई दिल्ली: हिमाचल प्रदेश कांग्रेस प्रभारी राजीव शुक्ला ने कहा कि आगामी लोकसभा चुनाव में पार्टी राज्य की चारों लोकसभा सीटों पर जीत हासिल करेगी। शुक्ला ने बुधवार को पार्टी मुख्यालय में मीडिया से बातचीत करते हुए कहा कि आज पार्टी आलाकमान के साथ राज्य कांग्रेस के पदाधिकारियों की बैठक हुई। इस दौरान लोकसभा चुनाव को लेकर चर्चा हुई। हम पूरी तैयारी के साथ लोकसभा चुनाव में जाएंगे और राज्य की चारों सीटों पर जीत हासिल करेंगे। शुक्ला ने कहा कि आज सभी ने मिलकर यह तय किया है कि हम कांग्रेस सरकार की योजनाएं और कार्यक्रम जन-जन तक लेकर जाएंगे। कांग्रेस पार्टी पूरे उत्तरांचल के साथ आगामी लोकसभा चुनाव लड़ेगी और सभी सीटों पर जीत हासिल करेगी।

एमफिल मान्यता प्राप्त डिग्री नहीं, विवि इसमें दाखिले तुरंत रोकें: यूजीसी

नई दिल्ली: विश्वविद्यालय अनुदान आयोग (यूजीसी) ने विश्वविद्यालयों को एमफिल पाठ्यक्रम पेश करने के खिलाफ चेतावनी देते हुए कहा कि यह एक मान्यता प्राप्त डिग्री नहीं है और छात्रों को ऐसे पाठ्यक्रमों में प्रवेश लेने के प्रति आगाह किया। आयोग ने विश्वविद्यालयों से 2023-24 शैक्षणिक वर्ष के लिए ऐसे किसी भी एमफिल पाठ्यक्रम में प्रवेश रोकने के लिए तत्काल कदम उठाने को कहा है।

पेराई वाले नारियल के एमएसपी में बढ़ोतरी

बिहार में गंगा नदी पर बनेगा 6 लेन केबल ब्रिज, इसके नीचे से बड़े जहाज गुजर सकेंगे

टीएम एक्शन इंडिया/नई दिल्ली केन्द्र सरकार ने बुधवार को पेराई वाले नारियल के न्यूनतम समर्थन मूल्य (एमएसपी) में 375 रुपये प्रति क्विंटल और नारियल गोला गरी के एमएसपी में 300 रुपये प्रति क्विंटल की बढ़ोतरी की है। प्रधानमंत्री नरेंद्र मोदी की अध्यक्षता में बुधवार को आर्थिक मामलों की मंत्रिमंडलीय समिति ने वर्ष 2024-25 सत्र के लिए पेराई वाले नारियल गरी के न्यूनतम समर्थन मूल्य को 11,160 रुपये प्रति क्विंटल कर दिया गया है। नारियल गोला के एमएसपी को साल 2024-25 के लिए 12,000 रुपये प्रति क्विंटल तय किया है।

केन्द्रीय मंत्री अनुराग ठाकुर ने बुधवार को संवाददाता सम्मेलन में बताया कि किसानों की आय को बढ़ाने की दिशा में प्रधानमंत्री के नेतृत्व में केन्द्र सरकार ने एमएसपी बढ़ाने का फैसला किया है। साल 2014-15 में पेराई वाले खोपरे का एमएसपी 5,250 रुपये प्रति क्विंटल था, जो अब 11,160 रुपये प्रति क्विंटल कर दिया गया है। इस तरह 113 प्रतिशत की बढ़ोतरी हुई है। इसी तरह नारियल गोला का एमएसपी साल 2014-15 में 5,500 रुपये प्रति क्विंटल था, जिसे बढ़ाकर साल 2024-25 में



भारत-इटली के बीच प्रवासन और गतिशीलता समझौते को मंजूरी

टीएम एक्शन इंडिया/नई दिल्ली प्रधानमंत्री नरेंद्र मोदी की अध्यक्षता में केन्द्रीय मंत्रिमंडल ने बुधवार को भारत और इटली के बीच प्रवासन और गतिशीलता समझौते पर हस्ताक्षर करने और पुष्टि करने के विदेश मंत्रालय के प्रस्ताव को मंजूरी दे दी। यह समझौता लोगों के बीच संपर्क बढ़ाएगा। दोनों पक्षों के बीच अनियमित प्रवासन से संबंधित मुद्दों पर सहयोग को मजबूत करेगा। यह समझौता वर्तमान इटली वीजा व्यवस्था को लॉक करता

12,000 रुपये प्रति क्विंटल कर दिया गया है। इस तरह 118 प्रतिशत की बढ़ोतरी हुई है। बिहार में दीघा और सोनपुर को जोड़ने के लिए गंगा नदी पर बनेगा 6 लेन का पुल

है, जिसमें अध्ययन के बाद के अवसरों, इंटरशिप, पेशेवर प्रशिक्षण के लिए तंत्र शामिल हैं, जो फ्लो डिफ़िके के तहत मौजूदा श्रम गतिशीलता मार्गों के तहत भारत के लिए लाभ का आधार बनाते हैं। इटली में शैक्षणिक व व्यावसायिक प्रशिक्षण पूरा करने के बाद प्रारंभिक पेशेवर अनुभव हासिल करने के इच्छुक भारतीय छात्रों को 12 महीने तक के लिए इटली में अस्थायी निवास की अनुमति दी जा सकती है।

प्रधानमंत्री नरेंद्र मोदी की अध्यक्षता में आर्थिक मामलों की कैबिनेट समिति ने बुधवार को बिहार में दीघा और सोनपुर को जोड़ने के लिए गंगा नदी पर 4.56 किमी लंबे, 6-लेन वाले पुल के निर्माण को मंजूरी दे

ऑकलैंड में भारत का महावाणिज्य दूतावास खोलने को मंजूरी

नई दिल्ली: प्रधानमंत्री नरेंद्र मोदी की अध्यक्षता में केन्द्रीय मंत्रिमंडल ने बुधवार को न्यूजीलैंड के ऑकलैंड में भारत का महावाणिज्य दूतावास खोलने से भारत के राजनयिक कदम को बढ़ाने में मदद मिलेगी और भारत की बढ़ती वैश्विक भागीदारी को देखते हुए भारत का राजनयिक प्रतिनिधित्व मजबूत होगा। इससे भारत के रणनीतिक और वाणिज्यिक हितों को बढ़ावा देने और ऑकलैंड में भारतीय समुदाय के कल्याण को बेहतर ढंग से पूरा करने में भी मदद मिलेगी। वाणिज्य दूतावास 12 महीने की समय सीमा के भीतर खोले जाने और पूरी तरह से चालू होने की संभावना है।

दो। कैबिनेट के फैसलों की जानकारी देते हुए केन्द्रीय मंत्री अनुराग ठाकुर ने पत्रकारों को बताया कि परियोजना की कुल लागत 3,064.45 करोड़ रुपये है, जिसमें 2,233.81 करोड़ रुपये की सिविल निर्माण लागत शामिल है।



केन्द्रीय रक्षा मंत्री राजनाथ सिंह जम्मू-कश्मीर में जवानों से मुलाकात करते हुए।

'मुस्लिम लीग जम्मू कश्मीर को केन्द्र ने घोषित किया गैरकानूनी संगठन

नई दिल्ली: केन्द्र सरकार ने 'मुस्लिम लीग जम्मू कश्मीर (मसरत आलम गुट)' को गैरकानूनी संगठन घोषित किया है। सरकार का कहना है कि यह संगठन गैरकानूनी गतिविधियों में लिप्त पाया गया है। केन्द्रीय गृह मंत्री अमित शाह ने बुधवार को एक्स पर लिखा कि मुस्लिम लीग जम्मू कश्मीर (मसरत आलम गुट) को गैरकानूनी गतिविधि रोकथाम अधिनियम (यूपीए) के तहत एक गैरकानूनी संघ घोषित किया गया है। यह संगठन और इसके सदस्य जम्मू-कश्मीर में राष्ट्र-विरोधी और अलगाववादी गतिविधियों में लिप्त पाए गए हैं।

भारत जोड़े यात्रा के बाद राहुल निकालेंगे भारत न्याय यात्रा

टीएम एक्शन इंडिया/नई दिल्ली 2024 लोकसभा चुनाव से पहले कांग्रेस सांसद राहुल गांधी भारत न्याय यात्रा शुरू करेंगे। यह 14 जनवरी से मणिपुर से शुरू होकर 20 मार्च को मुंबई में खत्म होगी। इस दौरान यात्रा 14 राज्य और 85 जिलों को कवर करेगी। इस दौरान राहुल गांधी बस से और पैदल 6 हजार 200 किलोमीटर से ज्यादा की यात्रा करेंगे। कांग्रेस महासचिव केसी वेणुगोपाल और जयराम रमेश ने बुधवार को पार्टी हेडक्वार्टर में मीडिया को बताया

कि भारत जोड़े यात्रा के बाद कांग्रेस पार्टी भारत न्याय यात्रा करेगी। यह मणिपुर से शुरू होकर नगालैंड, असम, मेघालय, पश्चिम बंगाल, बिहार, झारखंड, ओडिशा, छत्तीसगढ़, उत्तर प्रदेश, मध्य प्रदेश, राजस्थान और गुजरात से होते हुए महाराष्ट्र में समाप्त होगी। मल्लिकार्जुन खड्गे न्याय यात्रा को हरी झंडी दिखाएंगे कांग्रेस महासचिव केसी वेणुगोपाल ने कहा कि पार्टी अध्यक्ष मल्लिकार्जुन खड्गे इस यात्रा को हरी झंडी दिखाएंगे।



कृषि एवं किसान कल्याण मंत्रालय
भारत सरकार



“ मौसम के जोखिमों से हमारे मेहनती किसान भाई-बहनों के हितों को सुरक्षित करने में प्रधानमंत्री फसल बीमा योजना काफी कारगर साबित हो रही है। इसका लाभ करोड़ों किसानों को मिल रहा है। ”

— नरेन्द्र मोदी, प्रधानमंत्री

फसल बीमा कराओ सुरक्षा कवच पाओ

प्रधानमंत्री फसल बीमा योजना के लाभ

 **दावों का भुगतान सीधे किसान के बैंक खाते में**

 **आधुनिक तकनीक से उपज का बेहतर अनुमान**

7 वर्षों की मुख्य उपलब्धियां

55 करोड़ से अधिक किसान आवेदन प्राप्त | 16.06 करोड़ से अधिक किसान आवेदनों को फसल मुआवजा का वितरण | ₹1.50 लाख करोड़ से अधिक का बीमा दावा भुगतान

पंजीकरण की अंतिम तिथि 31 दिसंबर, 2023

गर्द सुविधा

बीमा कम्पनी के प्रतिनिधि से अपने घर बैठे ऐड ऐप द्वारा करें फसल बीमा

फसल बीमा से सम्बंधित किसी भी जानकारी के लिए कृषि रक्षक हेल्पलाइन नंबर 14447 पर कॉल करें

प्रधानमंत्री फसल बीमा योजना

बीमा भागीदार



अपनी फसलों को आज ही बीमित करने के लिए संपर्क करें

जनसेवा केंद्र | कॉप इंशोरेंस ऐप <https://play.google.com> | पोस्ट ऑफिस | बैंक शाखा

QR कोड स्कैन करें





प्रशासनिक लापरवाही के चलते सड़क को ही बना डाला वॉशिंग सेंटर

टीम एक्शन इंडिया/नई दिल्ली/महेंद्र सिंह
जहाँ एक ओर तो सरकार लोगों की सुख-सुविधा के लिए लाखों-करोड़ों रुपये खर्च करके सड़कें व फुटपाथों का निर्माण करवाती है। जिससे कि लोगों को कोई परेशानी न होने पाए, वहीं दूसरी ओर विभाग में बैठे संबंधित अधिकारियों की लापरवाही बोलों या फिर किसी न किसी लालच की वजह से दिल्ली के अधिकांश इलाके की सड़कें व फुटपाथों को व्यवसाय चलाने का ठिया ही बना लिया है। यहां पर हम बात कर रहे हैं मॉडल टाउन विधानसभा क्षेत्र के अंतर्गत आने वाले लाल बाग स्थित जीटी करनाल रोड की मुख्य सड़क व सर्विस रोड की। जहां पर प्रशासनिक अधिकारियों की लापरवाही व लालच की वजह से स्थानीय दुकानदारों ने सड़क व



फुटपाथ को ही वॉशिंग सेंटर में तब्दील कर दिया है।
बीच सड़क ही की जाती है वॉशिंग
आपकी जानकारी के लिए बता दें कि क्षेत्र स्थित लाल बाग जीटी करनाल रोड पर ही यहां के स्थानीय दुकानदारों ने कार व बाइक वॉशिंग सेंटर खेल

लिया है, जिसके चलते वह बिना किसी डर के धड़ल्ले से गाड़ियां धोने का काम कर रहे हैं, वहीं करोड़ों रुपये की लागत से बनाए गए फुटपाथ को पार्किंग के रूप में इस्तेमाल कर रहे हैं।
पानी की भी बर्बादी: जहां एक ओर तो दिल्ली के लोग पीने के पानी की

एक-एक बूंद के लिए तरस रहे हैं, पानी के लिए लोगों के गले तक सूख रहे हैं, वहीं दूसरी ओर वॉशिंग सेंटर पर रोजाना हजारों लीटर पानी की बर्बादी की जा रही है। बावजूद इसके संबंधित प्रशासन चुपकी साधे बैठा हुआ है। क्या प्रशासन को रोड़ पर चल रहे इस तरह

के अतिक्रमण व पानी की हो रही बर्बादी दिखाई नहीं दे रही है या फिर सबकुछ देखने के बाद अंजान बने बैठा हुआ है।
एसडीएम की कार्यवाही से हुआ था बंद: मिली जानकारी के अनुसार गत दिनों पहले वॉशिंग सेंटर वालों के

खिलाफ एसडीएम ने कार्यवाही करते हुए अतिक्रमण हटवा दिया था, जिससे लोगों को भी चैन भी सांस मिली थी। वहीं सूत्रों के हवाले से पता चला कि क्षेत्रीय विधायक व पुलिस प्रशासन की सांठ-गांठ के बाद फिर से वॉशिंग का काम शुरू कर दिया गया है। अब यहां

पर सवाल यह खड़ा होता है, अगर संबंधित अधिकारी व प्रशासन की कोई सांठ-गांठ नहीं है तो वह इन दुकानदारों के खिलाफ कोई भी कानूनी कार्यवाही करने से बच क्यों रहे हैं। आपको यह भी बता दें कि यहां से गुजरने वाले कई दुपहिया वाहन चालक भी पानी में

फिसल कर कई बार गिरकर चोटिल हुए हैं। लेकिन प्रशासन को कोई परवाह नहीं है।
इस संदर्भ में विधायक अखिलेश पति त्रिपाठी से बात करने की कोशिश की गई लेकिन उन्होंने फोन नहीं उठाया।

भलस्वा वार्ड : पार्षद अजीत यादव ने करवाई नालों की सफाई



टीम एक्शन इंडिया/नई दिल्ली
बादली विधानसभा क्षेत्र के अंतर्गत आने वाले वार्ड-17 भलस्वा में निगम पार्षद अजीत यादव के द्वारा आईटीआई झुग्गी के नालों की समस्या को देखते

हुए बुधवार को नालों की सफाई करवाई गई। इस मौके पर जानकारी देते हुए निगम पार्षद अजीत यादव ने बताया कि आज जेसीबी मशीन से आईटीआई झुग्गी के पीडब्ल्यूडी के नाले की

सफाई करवाई गई और जहां-जहां नाले और पुलिया बंद थे उनको जेसीबी मशीन से ओपन करवाया गया। जिससे की वार्ड के लोगों को किसी भी प्रकार की समस्या से रूबरू न होना पड़े।

उन्होंने आगे बताया कि मैं क्षेत्र के विकास पर ध्यान दे रहा हूँ ताकि जनता को बेहतर सुविधाएं मिल सकें। उन्होंने क्षेत्र के लोगों से अपील करते हुए कहा कि अपने घर का कूड़ा केवल कूड़ेदान या

कूड़ा उठाने वाली गाड़ी में ही डालें, जिससे की क्षेत्र साफ और स्वच्छ नजर आये। इस मौके पर निगम पार्षद अजीत यादव के साथ कई गणमान्य लोग मौजूद रहे।



वार्ड-18 जहाँगीरपुरी में कार्यकर्ताओं और पदाधिकारियों के साथ मिलकर डोर टू डोर अभियान चलाते हुए आम आदमी पार्टी के नेता सुरेश शर्मा व अन्य कार्यकर्ता।

महालक्ष्मी सभी की मनोकामनाएं पूर्ण करें : चित्रा विद्यार्थी



टीम एक्शन इंडिया/नई दिल्ली
दिल्ली के अशोक विहार इलाके के महाराजा अग्रसेन भवन में महालक्ष्मी वरदान दिवस कार्यक्रम का आयोजन किया गया। इस मौके

पर निगम पार्षद एडवोकेट चित्रा विद्यार्थी सहित कई गणमान्य लोग मौजूद रहे। इस अवसर पर एडवोकेट चित्रा विद्यार्थी ने कहा कि महालक्ष्मी सभी की



मनोकामनाएं पूर्ण करती है। मैं माता रानी से प्रार्थना करती हूँ कि सभी के जीवन में खुशियां लाये। उन्होंने कहा कि सभी को सत्य के मार्ग पर चलना चाहिए और हमेशा ही सत्य

का साथ देना चाहिए। जो व्यक्ति सत्य की राह पर चलता है। उसे एकदिन सफलता अवश्य ही मिलती है। इसलिए सभी सत्य की राह पर चलें।

जहांगीरपुरी : प्रधानमंत्री नरेन्द्र मोदी ने देश में लागू की कई योजनाएं, लाभांशित हो रहे हैं लोग : इन्द्रजीत मुखी

टीम एक्शन इंडिया/नई दिल्ली
आजादपुर मंडल भाजपा के महामंत्री इन्द्रजीत मुखी ने कहा कि हम सभी को संगठित होकर कार्य करना है और भाजपा की नीतियां और कार्यों को जन-जन तक पहुंचाना है, जिससे की लोग भाजपा से अधिक से अधिक जुड़े। उन्होंने आगे बताया कि पीएम मोदी जी ने देश में कई योजनाएं लागू की हैं, जिससे जुड़कर देश के लोग विकास की ओर अग्रसर हो रहे हैं। आज देश के सभी वर्ग के लोग भाजपा के कार्यों की प्रशंसा कर रहे हैं। क्योंकि भाजपा जो कहती है, वह करके दिखाती है। उन्होंने यह



भी बताया कि भारतीय जनता पार्टी वादे की पक्की है, जो वादे भारतीय जनता पार्टी ने दिल्ली की जनता से किये थे, वह पूरे करके दिखाये हैं,

यही कारण है कि देश के लोग भाजपा के कार्यों से काफी ज्यादा खुश हैं।
उन्होंने कहा कि आम आदमी पार्टी के राज में दिल्ली में विकास की गति काफी ज्यादा धीमी है, कागजों में तो विकास हो रहा है, लेकिन धरातल पर विकास नहीं हो रहा है, जिसके चलते लोगों को कई समस्याओं से जूझना पड़ रहा है। आम आदमी पार्टी के राज में दिल्ली की कई कॉलोनिजों में गंदा पानी आ रहा है जिस कारण से जनता को बाजार से महंगे दामों पर पानी खरीद कर पीना पड़ रहा है और आम आदमी पार्टी कहती है कि हम पानी

मुफ्त दे रहे हैं। एक अन्य सवाल के जवाब में उन्होंने कहा कि सेवा से बड़ा कोई भी कार्य नहीं होता है। इसलिए सभी को समाजसेवा के क्षेत्र में आगे आना चाहिए और जरूरतमंद व निर्धन तबके की दिलखोलकर सहायता करनी चाहिए।
उन्होंने आगे बताया कि निर्धन तबके की मदद करना एक प्रकार से पुण्य का कार्य होता है। इसलिए मेरी सभी से अपील है कि सभी गरीब व असहाय लोगों की निःस्वार्थ भाव से मदद करें। उन्होंने आगे बताया कि जीवन मूल्यों में संस्कारों का बड़ा महत्व है।

मॉडल टाउन: अवैध पार्किंग की समस्या से परेशान है क्षेत्रवासी: राज खुराना

टीम एक्शन इंडिया/नई दिल्ली
प्रशासनिक लापरवाही के चलते आज पूरी दिल्ली अवैध पार्किंग व अतिक्रमण का शिकार बन चुकी है। जिसके चलते न सिर्फ अच्छी खासी बड़ी-बड़ी सड़कें संकरी हुई हैं, वहीं यातायात भी बाधित हो रहा है। मामलों में मॉडल टाउन विधानसभा क्षेत्र स्थित गुजरवाला टाउन पार्ट-दो में रहने वाले व प्रसिद्ध समाज सेवी व पूर्व निगम पार्षद राज खुराना ने बताया कि प्रशासन की लापरवाही व कोताही की वजह से मॉडल टाउन विधानसभा क्षेत्र अवैध पार्किंग की समस्या से जूझ रहा है। उन्होंने बताया कि अवैध पार्किंग की वजह से जहां



एक ओर तो यातायात बाधित हो रहा है वहीं दूसरी ओर सर्विस लेन पर अवैध पार्किंग आम लोगों के लिए परेशानी का सबब बनी हुई है। वाहन चालक व रेहड़ी पटरी वाले

बेतरतीब ढंग से सर्विस लेन पर लगा लेते हैं। जिसकी वजह से लोगों का फुटपाथ पर चलना भी मुश्किल हो जाता है।
अतिक्रमण से लगता है जाम: खुराना ने बताया कि सड़कों के किनारे अवैध पार्किंग व अतिक्रमणकारियों से आम लोगों को जाम की समस्या से जूझना पड़ रहा है। मुख्य मार्गों जीटी रोड व मैंन मार्किट में स्थानीय दुकानदारों और लोगों ने अवैध पार्किंग बना दिया है। मुख्य चौकों पर सुबह से लेकर शाम तक ट्रैफिक रेंगता रहता है। कभी-कभी तो जाम में लोगों को कई घंटे बिताने पड़ते हैं।

विधायक ने पाइप लाइन मरम्मत कार्यों का किया निरीक्षण



टीम एक्शन इंडिया/नई दिल्ली
वजीरपुर विधानसभा क्षेत्र के विधायक राजेश गुप्ता ने दिल्ली जल

बोर्ड के अधिकारियों के साथ वजीरपुर इंडस्ट्रियल एरिया बी, सी ब्लॉक साइड-75 पानी से संबंधित



समस्या और हाल ही में हुए सी-58 पर पाइपलाइन रिपेयरिंग का कार्य और नई पाइपलाइन डालने के कार्य

का निरीक्षण किया। विधायक ने सी 58/4 पर चल रहे पाइपलाइन लीकेज रिपेयरिंग के कार्य का

निरीक्षण भी किया एवं अधिकारियों को लीकेज के निवारण के साथ स्थाई समाधान करने के निर्देश दिये।

संगम पार्क वार्ड: क्षेत्र के विकास पर दे रहा हूँ विशेष ध्यान: सुशील जोटी



टीम एक्शन इंडिया/नई दिल्ली
मॉडल टाउन विधानसभा क्षेत्र के संगम पार्क वार्ड के लालबाग इलाके में निगम पार्षद सुशील

जोटी ने दीपक डीजल से दुर्गा माता मंदिर चौक तक बड़े नाली की सफाई करवाई और क्षेत्र में हो रहे विकास कार्यों का जायजा भी



लिया। साथ ही लोगों की समस्याओं को सुन उनकी समस्या का उचित समाधान भी किया गया। पार्षद सुशील जोटी ने

बताया कि मैं क्षेत्र के विकास पर ध्यान दे रहा हूँ ताकि क्षेत्र की जनता को किसी भी प्रकार की समस्या से रूबरू न होना पड़े।

उन्होंने आगे बताया कि मैं समय-समय पर क्षेत्र का दौरा कर रहा हूँ और जनता को जो भी समस्याएँ हैं। उनका समाधान किया जा रहा



है, ताकि क्षेत्र की जनता को किसी भी प्रकार की समस्या का सामना न करना पड़े।
निगम पार्षद सुशील जोटी ने आगे

बताया कि अगर क्षेत्र का कोई भी व्यक्ति परेशान है तो वह मेरे कार्यालय पर या मुझसे संपर्क कर सकता है। उसकी समस्या का

उचित समाधान किया जायेगा। इस मौके पर निगम पार्षद सुशील जोटी के साथ कई गणमान्य लोग भी मौजूद रहे।

